

Il-Karmelitani f'Santa Venera; 100 sena minn meta ħadu l-pussess tal-Knisja ta' Santa Venera

Chev. Mario Coleiro OSJ

Il-Knisja Matriċi ta' Santa Venera hija knisja li l-origini tagħha jmur lura għal mijiet ta' snin. Il-knisja li naraw illum hija t-tielet waħda fuq l-istess lok u din kienet lesta mill-bini fis-sena 1688, proprju 325 sena ilu. Tul iż-żminijiet din il-knisja għaddiet minn diversi tmexxijiet. Hekk naraw li f'nofs is-seklu tmintax, l-eremiti ta' San Kalogero mmexxija min-Naplitan Patri Ġakkin Vivas ħadu l-pussess tagħha u bidluha f'eremitaġġ. Meta l-eremiti spiċċaw, il-knisja u l-kunvent ta' Santa Venera reġġu b'dew jiġu amministrati mill-kapitlu Elenjan ta' Birkirkara. Maż-żmien kien hemm bosta tentattivi biex jingħataw lil xi ordni reliġjuż għat-tmexxija tagħhom, waqt li fl-istess hin ikunu ta' servizz għall-qadi spiritwali tar-residenti tal-madwar.

Jidher li fost l-ordnijiet reliġjużi li kellhom fil-ħsieb tagħhom il-knisja u l-kunvent ta' Santa Venera, kien hemm il-Patrijiet Frangiskani Minuri Osservanti li għalkemm kienu waslu fi ftehim, għal xi raġuni jew oħra dan ma seħħ. Għalkemm l-Ordni Ġizwita kien imnaxxlihom jiehdu f'idejhom dawn il-binjiet mis-sena 1869 sal-1904, però fl-aħħar snin il-Ġizwiti kienu qed jużaw dan il-post għall-villegġjatura biss u għalhekk l-abitanti tal-madwar ma kinux moqdiya sew. Meta l-Ġizwiti telqu għalkollox minn Santa Venera, is-sitwazzjoni tgħarrqet iktar.

Kien għalhekk li l-Isqof Pietru Pace ħatar lil Dun Xand Cortis minn Had Dingli bħala rettur ta' din il-knisja biex jiehu ħsieb il-qadi spiritwali tal-poplu. Dun Xand malajr thabbe mal-Vendriżi u sar parti mill-familji li kienu jgħixu madwar il-knisja. Huwa kien iżewweġ, jgħammed, u jassisti fil-mewt lil dawn in-nies li kienu daqshekk imbiegħeda mill-parroċċa ta'



Il-purċissjoni bl-istatwa tal-Madonna tal-Karmnu fid-dahla ta' Misrah Santa Venera fis-snin hamsin



Quddiesa fil-Kappella temporanja li kienet infetħet għewwa ċ-Ċentru Parrokkjali.

Ritratt mehud fis-snin hamsin





Il-Komunità Karmelitana ta' Santa Venera li fethet il-Knisja l-ġdida ġewwa Fleur-De-Lys għall-poplu tal-akwata fis-sena 1948

kien beda jkber fiż-żmien. Hu beda jinkwieta fuq dak li kien ser jiġri jekk kemm-il darba jiġi nieqes hu. Għalhekk reġġu saru tentattivi u taħdidiet biex din il-knisja u l-kunvent jingħataw lid-Dumnikani jew lit-Tereżjani. Reġġu kienu avvicinati wkoll il-patrijiet Frangiskani Minuri imma donnu ħadd ma ried jieħu f'idej din il-knisja jekk kemm-il darba din ma tinħallx mill-Matrici ta' Birkirkara u titwaqqaf f'parroċċa bil-limiti indipendenti tagħha. Fl-aħħar Dun Xand irnexxielu jikkonvinċi lill-Provinċjal tal-Ordni Karmelitan biex jagħmel talba għall-kunvent u l-knisja. Ftit taż-żmien wara bdew it-trattattivi bejn l-Ordni Karmelitan, il-Kapitlu Elenjan, u rappreżentant tal-Isqof. F'dawn it-trattattivi Dun Xand kien dejjem preżenti u ħadem kemm felaħ biex jintlaħaq ftehim. L-iktar punt li kien qiegħed johlq nuqqas ta' ftehim kien il-fatt li l-Karmelitani, bħall-Ordnijiet l-oħra ta' qabilhom, riedu li Santa Venera titwaqqaf f'parroċċa hekk kif jieħdu l-pussess tagħha. Din it-talb bdiet issib oppożizzjoni qawwija kemm mill-kapitlu Elenjan, u kif ukoll mill-Isqof innfsu. Imma wara ħafna taqtigħ il-qalb, ġie deciz li kif il-Karmelitani jieħdu pussess tal-knisja, din kellha titwaqqaf bħala parroċċa indipendenti.

Hekk kif intlaħaq dan il-ftehim, il-Provinċjal Patri Spiridjun Vassallo laqqa' l-kunsill u fih kien hemm qbil li l-Ordni Karmelitan kellu jieħu pussess tal-knisja u tal-kunvent ta' Santa Venera. Għaldaqstant, fl-10 ta' Lulju 1910, saret talba formali lill-Arcisqof.



Il-Komunità Karmelitana ta' Santa Venera ġewwa ċ-Ċentru Parrokkjali bejn is-snin hamsin u sittin

Sant'Elena. Izda iktar ma beda għaddej iż-żmien, u iktar ma beda jizdied il-bini, il-popolazzjoni bdiet dejjem tikber. Fis-sena 1906 ġew imħajra l-patrijiet Agostinjani biex jieħdu f'idejhom din il-knisja. Kollox kien lest izda fl-aħħar f'it l-Agostinjani rrifjutaw li jieħdu pussess tal-knisja jekk kemm-il darba din ma kenitx ser issir parroċċa; ħaġa li l-kapitlu Elenjan kien qiegħed joġġezzjona fuqha. Għalhekk, għal darb'ohra, Dun Xand Cortis reġa' thalla waħdu jaħdem f'din il-knisja. Din ir-responsabbiltà kollha bdiet thalli l-effett tagħha fuq saħħet Dun Xand li issa

Ir-risposta tal-Arcisqof Pietru Pace ta' nhar it-30 ta' Lulju 1912, kienet tgħid li hu kien qiegħed jilqa' bil-ferħ it-talba tal-Karmelitani, imma kien qiegħed iżomm id-dritt tad-deċizzjoni fuq it-twaqqif tal-parroċċa għal meta jaħseb li jkun żmien tajjeb u raġonevoli. Milli jidher, kien hemm xi nies li ma kienx jaqbilhom li Santa Venera ssir parroċċa, u għalhekk kien irnexxilhom jikkonvinċu lill-Arcisqof jerga' lura mill-kelma li kien ta lill-Karmelitani. Dan il-fatt kien kważi reġa' ħarbat il-ftehim kollu, imma Dun Xand u



l-Provinċjal Patri Spiridjun ħadmu kemm felhu biex dan il-ftehim ma jisfaxxax.

Fit-3 ta' Ottubru 1912, l-Arċisqof ippropona li jikkonċedi t-titlu ta' viċi-parroċċa lil Santa Venera hekk kif il-patrijiet jieħdu f'idejhom it-tmexxija tal-kunvent u tal-knisja. Fit-8 ta' Novembru 1912, l-Arċisqof ikkonferma li kien intlaħaq ftehim li bih Santa Venera setgħet titwaqqaf bħala viċi-parroċċa ta' Birkirkara, bil-limiti tagħha meħuda mill-istess parroċċa ta' Birkirkara, minn Hal Qormi, mill-Imsida, u mill-Hamrun. Għalhekk, xi patrijiet marru jgħixu fil-kunvent biswit il-Knisja u bdew il-ħidma tagħhom fost il-Vendriži. Nhar il-11 ta' Marzu 1913, l-Arċisqof Pietru Pace ħareġ id-digriet li bih waqqaf il-viċi-parroċċa ta' Santa Venera. **Kien għalhekk li nhar it-23 ta' Mejju 1913, l-Ordni Karmelitan ħa l-pussess tal-knisja u tal-kunvent ta' Santa Venera.** Din kienet għajja li l-poplu ta' Santa Venera kien feraħ biha tant li kienet ingiebet banda biex tilqa' lill-patrijiet fil-ġurnata tal-pussess. Il-Vendriži kienu ilhom bosta snin jitolbu lill-awtoritajiet tal-Knisja biex iwaqqfu l-parroċċa tagħhom, fejn saħansitra kien hemm żewġ okkażjonijiet fejn il-Vendriži kitbu lill-Papa biex jinterċedi għalihom hu mal-Isqof u tintlaqa' t-talba tagħhom.

Il-ħidma tal-Karmelitani fost il-Vendriži ma damitx ma ħalliet il-frott tagħha u l-poplu kien moqdi sew. Issa kien imiss l-ikbar pass, dak li Santa Venera titwaqqaf f'parroċċa indipendenti. Il-pessjoni tal-patrijiet Karmelitani ma waqfet xejn biex din il-wegħda tinżamm. Dun Xand Cortis ħadem kemm felah biex dan isefħ, iżda ma kellux ix-xorti jara l-parroċċa ta' Santa Venera titwaqqaf peress li miet fis-sena 1916. Is-suċċessur tal-Isqof Pace kien l-Arċisqof Mauro Caruana li min-naħa tiegħu ma damx ma kkuntenta lill-Vendriži u lill-Patrijiet Karmelitani. Nhar 1-4 ta' Settembru 1918 waqqaf il-parroċċa ta' Santa Venera Vergni u Martri bil-limiti indipendenti tagħha. Din kienet ġurnata li fiha r-raħal tagħna nħall minn kull irbit ma' rħula oħra biex b'hekk bdiet tinbena storja ġdida għal-lokalità u għall-parroċċa ta' Santa Venera.



Il-Komunità Karmelitana ta' Santa Venera mat-tfajliet tal-Leġjun ta' Marija bejn is-snin ħamsin u sittin



Il-ftuħ tal-Kripta tal-Knisja Parrokkjali l-ġdida fid-19 ta' Marzu 1969



Quddiesa fil-Kripta tal-Knisja Parrokkjali l-ġdida fis-snin sebgħin

